



رئاسة الشؤون الدينية  
بالمسجد الحرام والمسجد النبوي

# సాధారణ ముస్లింలందరి కొరకు ముఖ్య పాఠాలు

తెలుగు

تلغو

الدروس المهمة لعامة الأمة



రచన

షేఖ్ అబ్దుల్ అజీజ్ బిన్ అబ్దుల్లాహ్ బిన్ బాజ్ రహీమహుల్లాహ్



**الدروس المهمة لعامة الأمة**

**సాధారణ ముస్లింలందరి కొరకు  
ముఖ్య పాఠాలు**

**రచన:**

**షేఖ్ అబ్దుల్ అజీజ్ బిన్ అబ్దుల్లాహ్ బిన్ బాజ్ రహిమహుల్లాహ్**

# సాధారణ ముస్లింలందరి కొరకు ముఖ్య పాఠాలు

## ముందుమాట

### అనంత కరుణాప్రదాత, అపార కృపాశీలుడైన అల్లాహ్ పేరుతో

అల్లామ్దులిల్లాహి రబ్బిల్ ఆలమీన్, వల్ ఆఖిబతు లిల్ ముత్తఖీన్, వ సల్లల్లాహు వసల్లమ అలా అబ్దిహి, వరసూలిహి, నబియ్యనా ముహమ్మద్, వ అలా ఆలిహి వ అస్తాబిహి అజ్మయ్యాన్. (స్థతులన్నీ సర్వలోకాల ప్రభువైన అల్లాహ్ కే, మంచి పర్యవసనం దైవభీతి గల వారి కొరకే, అల్లాహ్ మన ప్రవక్త ముహమ్మద్ పై, ఆయన కుటుంబం పై, ఆయన సహచరులందరిపై శుభాలను, శాంతిని కలిగించుగాక).

అమ్మా బాద్:

ఇస్లాం గురించి ప్రజలు తెలుసుకోవలసిన కొన్ని ముఖ్యమైన విషయాలు, సంక్షిప్తంగా. వాటిని నేను అద్దురూసుల్ ముహిమ్మతు లి ఆమ్మితీల్ ఉమ్మ (సాధారణ ముస్లింలందరి కొరకు ముఖ్య పాఠాలు) అని నామకరణం చేశాను. వాటితో ముస్లింలకు ప్రయోజనం కలిగించ మని మరియు నా నుండి వాటిని స్వీకరించమని నేను అల్లాహ్ తో వేడుకుంటున్నాను. నిశ్చయంగా ఆయన ఉదారమైన వాడు మరియు దయగలవాడు. ఫజీలతు ఫేఖ్ అబ్దుల్ అజీజ్ బిన్ బిన్ బాజ్ ముస్లింలందరి కొరకు ముఖ్య పాఠాలు<sup>1</sup>.

---

<sup>1</sup> ఫజీలతు ఫేఖ్ పుస్తకము (మజ్మూఉ ఫతావా వ మఖాలాతిన్ ముతనవ్వితిన) రెండవ భాగము పేజి (288-298) లో అది ప్రచురించబడింది.

## మొదటి పాఠం సూరతుల్ ఫాతిహా మరియు చిన్న సూరాలు.

సూరతుల్ ఫాతిహా మరియు చిన్న సూరాలు, జిల్ జాల్ సూరా నుండి నాస్ సూరా వరకు వీలైనంతగా చదివించటం, ఖిరాఅత్ సరి చేయుట, కంఠస్థం చేయుట, ఇంకా అర్థం చేసుకునే వాటిని వివరించుట.

### రెండవ పాఠం ఇస్లాం మూలస్థంభాలు.

ఇస్లాం యొక్క ఐదు మూలస్థంభాల గురించి తెలపటం. వాటిలో మొదటిది మరియు వాటిలో గొప్పది: లా ఇలాహ ఇల్లాహ్, ముహమ్మదుర్ రసూలుల్లాహ్ ను వాటి అర్థముల వివరణతో మరియు లా ఇలాహ ఇల్లాహ్ యొక్క షరతులను తెలుపుతూ సాక్ష్యం పలకటం. మరియు వాటి అర్థం: (లా ఇలాహ) అల్లాహ్ ను వీడి ఆరాధించబడే దైవాలన్నింటిని తిరస్కరించటం, (ఇల్లాహ్) అల్లాహ్ ఒక్కడి కొరకు ఆరాధన చేయటమును, ఆయనకు ఎవరు సాటి లేరని నిరూపించటం. అయితే (లా ఇలాహ ఇల్లాహ్) షరతులు ఇవి: అజ్ఞానమునకు విరుద్ధమైన జ్ఞానము, సందేహమునకు విరుద్ధమైన నమ్మకము, షిర్క్ నకు విరుద్ధమైన చిత్తశుద్ధి, అసత్యమునకు విరుద్ధమైన సత్యము, ధ్వేషమునకు విరుద్ధమైన ప్రేమ, పిర్కనకు విరుద్ధమైన విధేయత, తిరస్కారమునకు విరుద్ధమైన స్వీకరణ, అల్లాహ్ ను వీడి ఆరాధించబడే వాటి తిరస్కారము. మరియు అది ఈ రెండు కవిత్యములలో సమీకరించబడినది:

జ్ఞానము, నమ్మకము, చిత్తశుద్ధి, నిజాయితీ మరియు ఎనిమిదో విషయం అధికం చేయబడింది. ప్రేమ, విధేయత, వాటిని స్వీకరించడం మరియు అల్లాహ్ ను వీడి ఆరాధించబడే ఆరాధ్యదైవాల తిరస్కారము. ముహమ్మద్ సల్లల్లాహు అలైహి వసల్లం అల్లాహ్ ప్రవక్త అని సాక్ష్యం పలుకుటతో పాటు దాని లక్ష్యాలను పూర్తి చేయాలి. అవి: ఆయన తెలిపిన విషయాలలో ఆయనను సత్యవంతుడిగా గుర్తించుట, ఆయన ఆదేశించిన వాటి విషయంలో ఆయనకు విధేయత చూపుట, ఆయన వారించిన వాటి నుండి దూరంగా ఉండుట మరియు అల్లాహ్ మరియు ఆయన ప్రవక్త ధర్మబద్ధం చేసిన వాటితోనే అల్లాహ్ ఆరాధన చేయుట. ఆ తరువాత వారికి ఇస్లాం యొక్క ఐదు మూల స్తంభాలలో నుంచి మిగతా వాటి గురించి తెలియ పరచాలి. అవి: నమాజ్, జకాత్, రమజాన్ మాసపు ఉపవాసాలు మరియు స్తోమత కలిగినవారు అల్లాహ్ గృహపు హజ్ చేయటం.

## మూడవ పాఠం ఈమాన్ (విశ్వాస) మూలస్తంభాలు.

అవి ఆరు: ఈమాన్ అంటే నీవు అల్లాహ్ పై, ఆయన దూతలపై, ఆయన గ్రంథములపై, ఆయన ప్రవక్తలపై మరియు అంతిమ దినంపై విశ్వాసమును చూపటం మరియు అల్లాహ్ తరపు నుంచి అయిన మంచి చెడు విధివ్రాతపై విశ్వాసం చూపటం.

## నాల్గవ పాఠం తౌహీద్ రకాలు మరియు షిర్కు రకాలు.

తౌహీద్ యొక్క మూడు రకాలు కలవు. అవి: తౌహీదె రుబూబియత్, తౌహీదె ఉలూహియత్, తౌహీదె అస్మా వస్సిఫాత్.

తౌహీదె రుబూబియత్: అల్లాహ్ ప్రతీది సృష్టించాడని, ప్రతీ వస్తువులో అధికారం గలవాడని, ఆయనకు ఎవరు సాటి లేరని విశ్వసించుట.

తౌహీదె ఉలూహియత్: అల్లాహ్ వాస్తవ ఆరాధ్య దైవమని, అందులో ఆయనకు ఎవరు సాటి లేరని విశ్వసించడం. ఇదే లా యిలాహ ఇల్లల్లాహ్ అర్థము. అల్లాహ్ తప్ప వాస్తవ ఆరాధ్య దైవం ఎవరూ లేరని దాని అర్థము. కావున నమాజు, ఉపవాసాలు మరియు తదితర ఆరాధనలన్ని అల్లాహ్ ఒక్కడి కొరకు ప్రత్యేకించటం తప్పని సరి. వాటిలో నుంచి దేనినీ ఇతరుల కొరకు చేయటం సమ్మతం కాదు. తౌహీదె అస్మా వస్సిఫాత్: ఖుర్ఆన్ లో లేదా సహీహ్ హదీసులలో వచ్చిన అల్లాహ్ పేర్లను, గుణాలను అన్నింటినీ విశ్వసించుట. మరియు వాటిని ఎటువంటి వక్రీకరణ, అంతరాయం, వర్ణత, పోలిక లేకుండా అల్లాహ్ ఒక్కడి కొరకు ఆయనకు తగిన విధంగా నిరూపించటం. అల్లాహ్ యొక్క ఈ వాక్కుపై ఆచరించటం:

﴿قُلْ هُوَ اللَّهُ أَحَدٌ ۝ اللَّهُ الصَّمَدُ ۝ لَمْ يَلِدْ وَلَمْ يُولَدْ ۝ لَمْ يَلِكُنْ لَهُ كُفْرًا أَحَدٌ ۝﴾

[الإخلاص: 1-4]

“ఇలా అను: "ఆయనే అల్లాహ్! ఏకైకుడు (1) అల్లాహ్! ఎవరి అక్కరా లేనివాడు (2) ఆయనకు సంతానం లేదు (బిడ్డలను కనడు) మరియు ఆయన కూడా ఎవరి సంతానమూ(ఎవరికీ జన్మించినవాడునూ) కాదు (3) మరియు (సర్వలోకాలలో) ఆయనతో పోల్పదగినది ఏదీ లేదు (4)" ” (112:1-4).

మరియు మహాశక్తిసంపన్నుడైన అల్లాహ్ ప్రకటన:

[11: الشورى: ﴿... لَيْسَ كَمِثْلِهِ شَيْءٌ وَهُوَ السَّمِيعُ الْبَصِيرُ ﴿١١﴾﴾]

“... ఆయనకు పోలింది ఏదీ లేదు. మరియు ఆయన సర్వం వినేవాడు, సర్వం చూసేవాడు.” (42:11)

కొందరు పండితులు వాటిని రెండు రకాలుగా విభజించారు. వారు తౌహీదె అస్మా వస్సిఫాత్ ను తౌహీదె రుబూబియత్ లో చేర్చారు. అందులో ఎటువంటి అభ్యంతరం లేదు. ఎందుకంటే రెండు విభజనలలో ఉద్దేశము స్పష్టమవుతుంది. పిర్క్కు మూడు రకాలు: పెద్ద పిర్క్కు, చిన్న పిర్క్కు, గోప్యమైన పిర్క్కు.

పెద్ద పిర్క్కు: ఆచరణ వృథా అవుటను మరియు దానిపై మరణించే వాడిని నరకంలో శాశ్వతంగా ఉండుటను అనివార్యం చేస్తుంది. అల్లాహ్ ఇలా సెలవిచ్చాడు:

[88: الأَنْعَامِ: ﴿... وَلَوْ أَشْرَكُوا لَحَبِطَ عَنْهُمْ مَا كَانُوا يَعْمَلُونَ ﴿٨٨﴾﴾]

“ఒకవేళ వారు అల్లాహ్ కు సాటి (భాగస్వాములను) కల్పిస్తే, వారు చేసిన సత్కార్యాన్ని వృథా అయి పోయేవి!” (6:88)

ఇంకా అల్లాహ్ ఇలా సెలవిచ్చాడు:

﴿مَا كَانَ لِلْمُشْرِكِينَ أَنْ يَعْمُرُوا مَسَاجِدَ اللَّهِ شَاهِدِينَ عَلَىٰ أَنْفُسِهِم بِالْكَفْرِ أُولَٰئِكَ حَبِطَتْ أَعْمَالُهُمْ فِي النَّارِ هُمْ خَالِدُونَ ﴿١٧﴾﴾ [التَّوْبَةِ: 17]

“బహుదైవారాధకులు (ముష్లికీన్), తాము సత్యతిరస్కారులమని సాక్ష్యమిస్తూ, అల్లాహ్ మస్జిదులను నిర్వహించటానికి (సేవ చేయటానికి) అర్హులు కారు. అలాంటి వారి కర్మలు వ్యర్థమై పోతాయి మరియు వారు నరకాగ్నిలో శాశ్వతంగా ఉంటారు.” (9:17)

మరియు దానిపైనే మరణించిన వాడి పాపములు మన్నించబడవు.



మరియు స్వర్గము అతనిపై నిషేధము. అల్లాహ్ ఇలా సెలవిచ్చాడు:

[48] ﴿إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ...﴾ [النَّسَاء: 48]  
“నిశ్చయంగా, అల్లాహ్ తనకు భాగస్వామిని (సాటిని) కల్పించటాన్ని ఏ మాత్రమూ క్షమించడు. మరియు అది తప్ప దేనిని (ఏ పాపాన్ని) అయినా, ఆయన తాను కోరిన వారిని క్షమిస్తాడు...” (4:48)

మరియు అల్లాహ్ ఇలా సెలవిచ్చాడు:

﴿... إِنَّهُ مَن يُشْرِكْ بِاللَّهِ فَقَدْ حَرَّمَ اللَّهُ عَلَيْهِ الْجَنَّةَ وَمَأْوَاهُ النَّارُ وَمَا لِلظَّالِمِينَ مِنْ أَنْصَارٍ﴾ [المائدة: 72]  
“వాస్తవానికి, ఇతరులను అల్లాహ్ కు భాగస్వాములుగా చేసేవారికి, నిశ్చయంగా, అల్లాహ్ స్వర్గాన్ని నిషేధించాడు. మరియు వారి ఆశ్రయం నరకాగ్నియే! మరియు దుర్మార్గులకు సహాయం చేసే వారు ఎవ్వరూ ఉండరు.” (5:72)

మరియు మృతులను, విగ్రహాలను వేడుకోవటం మరియు వారితో సహాయం కొరకు మొరపెట్టుకోవడం, వారి కొరకు మొక్కుకోవటం, వారి కొరకు వధించటం మరియు అటువంటి ఇతర కార్యాలు చేయటం దాని రకాలలోనివే.

ఇక షిర్కె అస్గర్ (చిన్న షిర్కు) అది ఏదైతే ఖుర్ఆన్ లేదా హదీసుల ఆధారాలతో షిర్కె అనే పేరుతో నిరూపించబడినదో. కాని అది షిర్కె అక్బర్ (పెద్ద షిర్కు) లోంచి కాదు. ఉదాహరణకు కొన్ని ఆచరణలను ప్రదర్శనా బుద్ధితో చేయటం, అల్లాహ్ తరులపై ప్రమాణం చేయటం, అల్లాహ్ తలచుకుంటే మరియు ఫలా తలచుకుంటే అని పలకటం మరియు అటువంటి ఇతర కార్యాలు. ఎందుకనగా ప్రవక్త సల్లల్లాహు అలైహి వసల్లం ఇలా పలికారు:

((إِنَّ أَخَوْفَ مَا أَخَافُ عَلَيْكُمْ الشِّرْكَ الْأَصْغَرَ) فسئل عنه، فقال : الرِّيَاءُ))

“మీ విషయం లో నన్ను ఎక్కువగా భయాందోళనలకు గురిచేస్తున్న విషయం ‘షిర్క్ అస్గర్ (చిన్న షిర్క్) దాని గురించి అడిగితే ప్రవక్త అరియ ‘ప్రదర్శనాబుద్ధి’ అని తెలియ జేశారు”.<sup>1</sup>

దీనిని ఇమామ్ అహ్మద్ మరియు తబ్రానీ మరియు ఔహబీ మంచి సనదుతో మహ్మూద్ బిన్ లబీద్ అల్ అన్నారీ నుండి ఉల్లేఖించారు. మరియు తబ్రానీ మంచి సనదులతో మహ్మూద్ బిన్ లబీద్ నుండి మరియు ఆయన రాఫె బిన్ ఖదీజ్ నుండి మరియు ఆయన ప్రవక్త ముహమ్మద్ సల్లల్లాహు అలైహి వసల్లం నుండి ఇలా ఉల్లేఖించారు:

((مَنْ حَلَفَ بِشَيْءٍ دُونَ اللَّهِ فَقَدْ أَشْرَكَ))

“అల్లాహ్ ను వదిలి దేని పైనైనా ప్రమాణం చేసినవాడు షిర్క్ చేశాడు”<sup>2</sup>

దీనిని ఇమామ్ అహ్మద్, ఉమర్ బిన్ ఖత్తాబ్ రజియల్లాహు అన్తూ నుండి ప్రామాణికమైన సనదుతో ఉల్లేఖించారు. మరియు అబూ దావూద్, తిర్మిజీ, అబ్దుల్లాహ్ బిన్ ఉమర్ రజియల్లాహు అన్తూమ యొక్క ప్రామాణికమైన సనదుతో ప్రవక్త సల్లల్లాహు అలైహి వసల్లం నుండి ఉల్లేఖించారు:

((مَنْ حَلَفَ بِغَيْرِ اللَّهِ فَقَدْ كَفَرَ أَوْ أَشْرَكَ))

<sup>1</sup> అహ్మద్ (5/428)

<sup>2</sup> బుఖారీ: అల్ ఈమాన్ వన్నుజార్ (6271), ముస్లిం: అల్ ఈమాన్ (1646), తిర్మిజీ: అన్నుజార్ వల్ ఈమాన్ (1533), నసాయి: ఈమాన్ వన్నుజార్ (3764), అబూదావూద్: అల్ ఈమాన్ వన్నుజార్ (3249), ఇబ్నె మాజ: అల్ కప్పారాత్ (2094), అహ్మద్ (1/47), మాలిక్: అన్నుజార్ వల్ ఈమాన్ (1037), అద్ధారీ: అన్నుజార్ వల్ ఈమాన్ (2341).

“ఎవరైతే అల్లాహ్ యేతరులపై ప్రమాణం చేస్తాడో అతను కుప్ర లోక పిర్కు కు ఒడగట్టినట్టే”<sup>1</sup>.

ఆయన సల్లల్లాహు అలైహి వసల్లం ప్రవచనం:

((لَا تَقُولُوا: مَا سَاءَ اللَّهُ وَسَاءَ فَلَانٌ، وَلا تَقُولُوا: مَا سَاءَ اللَّهُ ثُمَّ سَاءَ فَلَانٌ))

“మీరు అల్లాహ్ మరియు ఫలాన కోరినట్లు అని అనకండి కానీ అల్లాహ్ కోరినట్లు పిదప ఫలాన కోరినట్లు అని పలకండి”<sup>2</sup>.

దీనిని అబూ దావూద్ హుజైఫా బిన్ యమాన్ రజియల్లాహు అన్లు నుండి ప్రామాణికమైన సనదుతో ఉల్లేఖించారు. మరియు ఈ రకము మతబ్రహ్మత్వాన్ని అనివార్యం చేయదు మరియు నరకములో శాశ్వతంగా ఉండటమును అనివార్యం చేయదు. కానీ అది అనివార్య ఏకేశ్వరవాదం యొక్క పరిపూర్ణతకు విరుద్ధం.

ఇక మూడో రకము: గోప్యమైన పిర్క్. దైవ ప్రవక్త సల్లల్లాహు అలైహి వసల్లం యొక్క ఈ పలుకులు దానికి ఆధారం-

((أَلَا أُخْبِرُكُمْ بِمَا هُوَ أَخْوَفُ عَلَيْكُمْ عِنْدِي مِنَ الْمَسِيحِ الدَّجَالِ؟ قَالُوا: بَلَى يَا

رَسُولَ اللَّهِ، قَالَ: الشَّرْكَ الحَقِيقِي، يَفُومَ الرَّجُلُ فَيَصَلِّيَ فَيَزِينُ صَلَاتَهُ لِمَا يَرَى مِنْ نَظَرِ

الرَّجُلِ إِلَيْهِ))

**"తస్మాత్ జాగ్రత్త! మసీహ్ దజ్జాల్' ఉపద్రవం కంటే కూడా నాకు మీ పట్ల ఎక్కువ ఆందోళన చెందించే విషయం ఒకటి తెలుసనా?"**

<sup>1</sup> బుఖారీ: అల్ అదబ్ (5757), ముస్లిం: అల్ ఈమాన్ (1646), తిర్మిజీ: అన్నుజూర్ వల్ ఈమాన్ (1535), సనాయీ: ఈమాన్ వన్నుజూర్ (3766), అబూదావూద్: అల్ ఈమాన్ వన్నుజూర్ (3251). ఇబ్నీ మాజు: అల్ కస్పారాత్ (2094), అహ్మద్(2/69), మాలిక్: అన్నుజూర్ వల్ ఈమాన్ (1037), అద్ధార్మీ: అన్నుజూర్ వల్ ఈమాన్ (2341).

<sup>2</sup> అబూ దావూద్: అల్ అదబ్ (4980), అహ్మద్ (5/399).

ఖచ్చితంగా చెప్పండి దైవప్రవక్త అంటూ అనుచరులు అన్నారు 'ప్రవక్త చెబుతూ "షిర్కుల్ ఖఫీ" (కనపడని పిర్క్), ఒక వ్యక్తి నిల్చుని నమాజును ప్రారంభించి దాన్ని కేవలం మరొకరు చూస్తున్నారని అందంగా చక్కగా శ్రద్ధ తో చదువుతూ ఉండటం".<sup>1</sup>

దీనిని ఇమామ్ అహ్మద్ తన ముస్నద్ లో అబూ సయీద్ ఖుద్రీ రజియల్లాహు అన్తూ నుండి ఉల్లేఖించారు.

షిర్కును కేవలం రెండు రకాలుగా విభజించటం సమ్మతమగును: పెద్దది, చిన్నది. ఇక గోప్యమైన షిర్కు రెండిటిలోను వస్తుంది.

కావున అది పెద్ద షిర్కులో కూడా వస్తుంది. ఉదాహరణకు కపటుల షిర్కు. ఎందుకంటే వారు తమ అసత్య విశ్వాసాలను దాచేవారు. మరియు ప్రదర్శనా బుద్ధితో తమ ప్రాణముల పై భయంతో ఇస్లాంను బహిర్గతం చేసేవారు.

మరియు గోప్యమైన షిర్కు చిన్న షిర్కులో వస్తుంది. ఉదాహరణకు ప్రదర్శనా బుద్ధి. మహ్మూద్ బిన్ లబీద్ అల్ అన్నారీ యొక్క మునుపటి హదీసులో వచ్చినట్లు మరియు అబూ సయీద్ యొక్క హదీసులో ఉన్నట్లు. అల్లాహ్ భాగ్యమును కలిగించేవాడు.

## ఐదవ పాఠం ఇహ్సాన్

ఇహ్సాన్ అంటే మూలము. ఇహ్సాన్ అంటే నీవు అల్లాహ్ ను చూస్తున్నట్లు ఆయనను ఆరాధించటం. ఒకవేళ నీవు ఆయనను చూడకపోయిన ఆయన నిన్ను చూస్తున్నాడు.

<sup>1</sup> ఇబ్నీ మాజు: అజ్జుఫ్ఘు (4204), అహ్మద్ (3/30).

## ఆరవ పాఠం నమాజు షరతులు

అవి తొమ్మిది: ఇస్లాం, బుద్ధి, వ్యత్యాసం, వుజుతో ఉండటం, మాలిన్యములను తొలగించటం, మర్మాంగమును కప్పటం, సమయం అవటం, ఖిల్తాకి అభిముఖమవటం, సంకల్పం.

## ఏడవ పాఠం నమాజు యొక్క విధులు

అవి పద్నాలుగు: శక్తి ఉంటే నిలబడటం, తక్పీరె తస్త్రీమా, ఫాతిహా సూరహ్ చదవటం, రుకూ చేయటం, రుకూ తరువాత తిన్నగా నిలబడటం, ఏడు అవయవాలపై సజ్జా చేయటం, సజ్జా నుండి తల పైకి లేపటం, రెండు సజ్జాల మధ్య కూర్చోవటం, నమాజ్ యొక్క అన్ని కార్యాలను మనశ్శాంతిగా చేయటం, విధులలో క్రమ పద్ధతిని పాటించటం, చివరి తషహూద్, చివరి తషహూద్ కొరకు కూర్చోవటం, దైప్రవక్త సల్లల్లాహు అలైహి వసల్లంపై దరూద్ చదవటం, రెండు వైపుల సలాం తిరగటం.

## ఎనిమిదో పాఠం నమాజులో అనివార్య కార్యాలు

అవి ఎనిమిది: తక్పీరె తస్త్రీమా కాకుండా మిగిలిన తక్పీరులన్ని, ఇమామ్ మరియు ఒంటరిగా చదివేవాడు సమిఅల్లాహు లిమన్ హామిదహ్ పలకటం, ప్రతి ఒక్కరు రబ్బనా వలకల్ హమ్ద్ పలకటం, రకూలో సుబ్హాన రబ్బియల్ అజీమ్ చదవటం, సజ్జాలో సుబహాన రబ్బియల్ ఆలా చదవటం, రెండు సజ్జాల మధ్య రబ్బిగ్నిర్లీ చదవటం, మొదటి తషహూద్, మొదటి తషహూద్ లో కూర్చోవటం.

## తొమ్మిదవ పాఠం తషహూద్ యొక్క వివరణ.

తషహూద్ లో ఇది చదవాలి: అత్తహియ్యాతు లిల్లాహి వస్సలవాతు వత్తయ్యిబాతు, అస్సలాము అలైక అయ్యుహన్నబియ్యు, వ

రహ్మాతుల్లాహి వ బరకాతుహు, అస్సలాము అలైనా వ అలా ఇబాదిల్లాహిస్సాలిహీన్, అష్టదు అల్లా ఇలాహ ఇల్లల్లాహు, వ అష్టదు అన్న ముహమ్మద్న్ అబ్దుహూ వ రసూలుహు.

ఆ తరువాత ప్రవక్త సల్లల్లాహు అలైహి వసల్లంపై దరూద్ చదవటం మరియు ఆయనపై శుభాలు కలగాలని దుఆ చేయటం. కావున ఇలా చదవాలి: 'అల్లాహుమ్మ సల్లి అలా ముహమ్మద్ వ అలా ఆలీ ముహమ్మద్, కమా సల్లెత అలా ఇబ్రాహీమ వ అలా ఆలీ ఇబ్రాహీమ ఇన్నక హమీదుమ్మజీద్' అల్లాహుమ్మ బారిక్ అలా ముహమ్మద్ వ అలా ఆలీ ముహమ్మద్ కమా బారక్ అలా ఇబ్రాహీమ వఅలా ఆలీ ఇబ్రాహీమ ఇన్నక హమీదుమ్మజీద్ (ఓ అల్లాహ్! నీవు ఇబ్రాహీంను ఆయన కుటుంబం వారిని కరుణించినట్లుగానే ముహమ్మద్'ను మరియు ఆయన కుటుంబాన్నికరుణించు' స్తోత్రానికి అర్ఘ్యం, ఘనత కలవాడవు నీవే 'ఓ అల్లాహ్! ఇబ్రాహీంపై ఆయన కుటుంబంపై శుభాలు కురిపించినట్లుగానే ముహమ్మద్' మరియు ఆయన కుటుంబంపై శుభాలు కురుపించు.

ఆ తరువాత చివరి తషహూద్ లో నరకము యొక్క శిక్ష నుండి, సమాధి శిక్ష నుండి, జీవితం, మరణం యొక్క ఉపద్రవాల నుండి మరియు మసీహా దజ్జాల్ ఉపద్రవాల నుండి అల్లాహ్ శరణు కోరాలి. ఆ తరువాత ఏ దుఆ ఇష్టముంటే ఆ దుఆ చేయాలి. ముఖ్యంగా మాసూరహ్ దుఆలను చేయాలి. వాటిలో నుంచి:

అల్లాహుమ్మ అయిన్ని అలా జిక్రిక వషుక్రిక వహుస్సి ఇబాదతిక, అల్లాహుమ్మ ఇన్నీ జలమ్మ నఫీ జుల్మన్ కసీరన్, వలా యగ్గిరుజ్జునూబ ఇల్లా అన్న, ఫగ్గిర్లీ మగ్గిరతన్ మిన్ ఇందిక వర్థమ్మి ఇన్నక అన్నల్ గఫూరుర్హీమ్. (ఓ అల్లాహ్! నీ స్మరణ చేయుటకు

మరియు నీ కృతజ్ఞతలు తెలుపుటకు మరియు నీ ఆరాధన మంచిగా చేయుటకు నాకు సహాయము చేయి. ఓ అల్లాహ్! నిశ్చయంగా నేను నా మనస్సుపై బాగా హింసకు పాల్పడ్డాను, నీవు తప్ప పాపములను మన్నించే వాడు ఎవడూ లేడు, కావున నీవు నీ యందు నుండి నన్ను మన్నించు మరియు నాపై కరుణించు. నిశ్చయంగా నీవే మన్నించేవాడవు కరుణించేవాడవు.

ఇక మొదటి తషహుద్ లో షహాదతైన తరువాత జుహర్, అసర్, మగ్రిబ్ మరియు ఇషా నమాజులలో మూడవ రకాతు కొరకు నిలబడాలి. ఒకవేళ దైవ ప్రవక్త సల్లల్లాహు అలైహి వసల్లంపై దరూద్ చదివితే అది మంచిది. దీని గురించి చాలా హదీసులు ఉన్నవి. ఆ తరువాత మూడవ రకాతు కొరకు నిలబడాలి.

## పదవ పాఠం నమాజు యొక్క సున్నతులు

అవి:

- 1 - ఇస్తిష్ఠాహ్ దుఆ చదవటం.
- 2 - నిలబడినప్పుడు, రుకూ ముందు మరియు రుకూ తరువాత కుడి చెయ్యిని ఎడమ చెయ్యిపై పెట్టి ఛాతీ పై కట్టుకోవటం.
- 3 - మొదటి తక్బీర్ చదివేటప్పుడు, రుకూ చేసేటప్పుడు, రుకూ నుండి తల లేపినప్పుడు మరియు మొదటి తషహుద్ నుండి మూడవ రకాతు కొరకు లేచినప్పుడు రెండు చేతుల వేళ్ళను జమ చేసి రెండు ముండెములకు లేదా చెవులకు సమాంతరంగా లేపటం.
- 4 - రుకూ మరియు సజ్దాలో ఒక సారి కంటే మించి తస్బీహ్ చదవటం.

5 - రుకూ నుండి లేచిన తరువాత రబ్బనా వలకల్ హమ్మకి మించి చదవటం. మరియు రెండు సజ్జల మధ్య మన్నింపు దుఆను ఒకసారికి మించి చదవటం.

6 - రుకూలో తలను వీపుకి సమాంతరంగా ఉంచటం.

7 - సజ్జలో రెండు రెక్కలను రెండు ప్రక్కల నుండి, పొట్టను రెండు తొడల నుండి మరియు రెండు తొడలను రెండు పిక్కల నుండి ఎడంగా ఉంచటం.

8 - సజ్జా చేసినప్పుడు రెండు మోచేతులను నేల నుండి పైకి ఎత్తి ఉంచటం.

9 - నమాజ్ చదివే వ్యక్తి. మొదటి తషహూద్ లో మరియు రెండు సజ్జల మధ్యలో ఎడమ కాలును పరచి కూర్చొని, కుడి కాలును నిలబెట్టి ఉండడం.

10 - నాలుగు రకాతుల, మూడు రకాతుల నమాజులో చివరి తషహూద్ లో తవర్తుక్ చేయటం అంటే కుడి కాలును నిలబెట్టి దాని క్రింది నుంచి ఎడమ కాలును తీసి పిరుదులను నేలకు ఆనించి కూర్చోవటం.

11 - మొదటి, రెండవ తషహూద్ లో కూర్చున్నప్పటి నుంచి తషహూద్ ముగింపు వరకు చూపుడి వ్రేలితో సైగ చేయటం మరియు దుఆ చేసే సమయంలో దానిని కదపటం.

12 - మొదటి తషహూద్ లో ముహమ్మద్ సల్లల్లాహు అలైహి వసల్లంపై మరియు ఆయన కుటుంబముపై మరియు ఇబ్రాహీం అలైహిస్సలాంపై మరియు ఆయన కుటుంబముపై దరూద్ చదవటం, శుభాల కొరకు దుఆ చేయటం (దరూదె ఇబ్రాహీం చదవటం).



13 - చివరి తప్పింట్లో లో దుఱ చేయటం.

14 - ఫజర్ నమాజులో, జుమా నమాజులో, రెండు పండుగల నమాజులలో, వర్షం కోసం చేసే నమాజులో మరియు మగ్రిబ్, ఇషా నమాజుల మొదటి రెండు రకాతులలో ఖిరాఅతును బిగ్గరగా చదవటం

15 - జుహర్, అసర్, ఇషా నమాజు యొక్క చివరి రెండు రకాతులలో మరియు మగ్రిబ్ నమాజు యొక్క మూడవ రకాతులో ఖిరాఅత్ ను నెమ్మదిగా లోలోపల చేయటం.

16 - సూరే ఫాతిహానే కాకుండా ఖుర్ఆన్ నుండి ఇతర సూరాలను చదవటం. మేము ప్రస్తావించిన ఈ సున్నతులే కాకుండా ఇంకా వచ్చిన సున్నతులపై కూడా శ్రద్ధ చూపాలి. వాటిలో నుంచి రుకూ నుండి పైకి లేచిన తరువాత ఇమామ్, ముఖ్బదీ మరియు ఒంటరిగా నమాజు చదివేవాడు రబ్బనా లకల్ హాష్టే కన్న మించి దుఱ చేయుట ఎందుకంటే ఇది సున్నత్. ఇంకా వాటిలో: రుకూ చేసిన సమయంలో రెండు చేతులను మోకాళ్ళపై వేళ్ళను ఎడంగా చేసి ఉంచడం.

## **పదకొండవ పాఠం నమాజును భంగం చేసేవి.**

అవి ఎనిమిది:

1 - జ్ఞానము, గర్భుండి ఉద్దేశపూర్వకంగా నమాజులో మాట్లాడటం. ఇక మరచిపోయి, అజ్ఞానంతో మాట్లాడే వారి నమాజు భంగం కాదు.

2 - నవ్వుటం.

3 - తినటం.

4 - త్రాగటం.

5 - మర్మాంగము బహిరంగము అవటం

6 - బిట్లా వైపు నుండి అధికంగా తిరిగిపోవటం.

7 - నమాజులో నిర్విరామంగా సంబంధం లేని కార్యాలు అధికంగా చేయుట.

8 - వుజూ భంగమవటం.

## పన్నెండవ పాఠం: వుజూ షరతులు.

అవి పది: ఇస్లాం, బుద్ధి, వ్యత్యాసం చూపటం, సంకల్పించటం, వుజూ పూర్తయే వరకు సంకల్పంను ఉంచటం, వుజూ యొక్క కారణం ముగియటం, వుజూకి ముందు నీటితో లేదా రాయితో ఇస్తీంజా చేయటం, దాని నీరు పరిశుభ్రంగా ఉండటం మరియు దానిని వాడటం సమ్మతమవటం, చర్మం వరకు నీటిని చేరకుండా ఆటంకమును కలిగించే వాటిని తొలగించటం, ఎల్లప్పుడు అశుద్ధత కలిగి ఉండే వ్యక్తికి నమాజు వేళ అవటం.

## పదమూడవ పాఠం వుజూలో తప్పనిసరి చేయవలసిన కార్యాలు.

అవి ఆరు:

1- ముఖమును కడగటం. పుక్కిలించటం, ముక్కులో నీటిని తీసుకుని చీదరించటం ముఖము కడగటంలోనే వస్తాయి. 2- రెండు చేతులను మోచేతులతో సహా కడగటం. 3- పూర్తి తలను మసాహ్ చేయటం. చెవులు కూడా అందులోనే వస్తాయి. 4- రెండు కాళ్ళను చీలమండలంతో సహా కడగటం. 5- క్రమపద్ధతి. 6- వరుసగా నిర్విరామంగా చేయటం. ముఖము, రెండు చేతులను, రెండు

కాళ్ళను కడగటం మూడు సార్లు చేయటం మంచిది. అలాగే పుక్కిలించటం మరియు ముక్కులో నీటిని తీసుకుని చీదరించటం కూడా మూడుసార్లు చేయటం మంచిది. వాటిని ఒకసారి చేయటం తప్పనిసరి. ఇక తల మసాజ్ చేయటం ఒకసారి కన్న ఎక్కువ చేయటం సమ్మతం కాదు. సహీష్ హదీసుల ద్వారా అది బోధపడుతుంది.

## పద్నాలుగవ పాఠం వుజును భంగపరిచే విషయాలు.

అవి ఆరు: మలమూత్ర విసర్జన చోటు నుండి వెలువడే వస్తువు, శరీరం నుండి బయటకు వచ్చే దృఢమైన మలినం, నిద్ర వలన లేదా మరో విధంగా బుద్ధి కోల్పోవటం, ముందు వైపు నుండి లేదా వెనుక వైపు నుండి ఎటువంటి అడ్డు లేకుండా మర్కాంగములను చేతితో ముట్టు కోవటం, ఒంటి మాంసము తినటం, ఇస్లాం నుండి మరలి పోవటం అల్లాహ్ మమ్మల్ని మరియు ముస్లిములని దాని నుండి రక్షించుగాక.

ముఖ్య గమనిక: ఇక మృతుడిని గుసుల్ చేయించటం: వాస్తవం ఏమిటంటే దాని నుండి వుజు భంగమవదు. దాని గురించి ఎటువంటి ఆధారం లేకపోవటం వలన, ఇది చాలామంది పండితుల మాట. కానీ గుసుల్ చేయించే వ్యక్తి చేయి ఎటువంటి అడ్డు లేకుండా మృతుని మర్కాంగానికి తగిలితే అతనిపై వుజు అనివార్యమగును.

గుసుల్ చేయించే వ్యక్తి మృతుడి మర్కాంగమును ఎటువంటి అడ్డు లేకుండా ముట్టుకోకూడదు. మరియు ఇలాగే స్త్రీని ముట్టుకోవటం వలన చాలామంది పండితుల అభిప్రాయం ప్రకారం వుజు భంగము

కాదు. అది కామంతో అయినా లేదా కామంతో కాకపోయినా అతని నుండి ఏదైనా వెలువడనంతవరకు. ఎందుకంటే దైవ ప్రవక్త సల్లల్లాహు అలైహి వసల్లం సతీమణులలో నుంచి ఒకరిని ముద్దు పెట్టుకుని ఆ తరువాత నమాజు చదివారు. ఆయన వుజు చేయలేదు. సూరే నిసా మరియు మాయిదా యొక్క రెండు ఆయతులలో అల్లాహ్ వాక్కు:

[43 : النِّسَاءِ] ﴿... أَوْ لَا مَسْتُمْ النَّسَاءِ...﴾

“... లేక స్త్రీలతో సంభోగం చేసి ఉంటే...” (4:43)

పండితుల సరైన మాట ప్రకారం దాని అర్థం సంభోగము. మరియు అది ఇబ్నై అబ్బాస్ రజియల్లాహు అన్తు మరియు పూర్వీకులలోని ఒక జమాఅత్ మాట. మరియు అల్లాహ్ భాగ్యమును కలిగించేవాడు.

## పదిహేనోవ పాఠం ప్రతీ ముస్లిం చట్టబద్ధమైన

### గుణములతో అలంకరించుకోవటం

వాటిలో నుంచి: నీతి, నిజాయితీ, పవిత్రత, నిరాడంబరత, ధైర్యం, ఔదార్యం, విశ్వసనీయత అల్లాహ్ నిషేధించిన వాటి నుండి దూరంగా ఉండటం, పొరుగువారిని ఆదరించటం, శక్తి మేరకు అవసరమైన వారికి సహాయం చేయడం మరియు చట్టబద్ధమైనవని ఖుర్ఆన్ లేదా సున్నత్ ద్వారా నిరూపించబడిన ఇతర విషయాలు.

### పదహారవ పాఠం ఇస్లామీయ పద్ధతులను

#### అవలంబించటం.

వాటిలో నుంచి: సలాం చేయటం, నగుమోముతో పలకరించటం, కుడి చేతితో తినటం మరియు త్రాగటం, తినటం, త్రాగటం ఆరంభించే

టప్పుడు బిస్మిల్లాహ్, ముగించినప్పుడు అల్లమ్ములిల్లాహ్ పలకటం, తుమ్మిన తర్వాత అల్లమ్ములిల్లాహ్ పలకటం, తుమ్మినవాడు అల్లమ్ములిల్లాహ్ అని పలికినప్పుడు అతనికి యర్ హముకల్లాహ్ అని జవాబివ్వటం, వ్యాధిరస్తుడిని పరామర్శించటం, జనాజా నమాజు చేయటానికి, పూడ్చటానికి జనాజా వెనుక వెళ్ళటం. మస్జిదులో లేదా ఇంటిలో ప్రవేశించేటప్పుడు, వాటి నుండి బయటకు వచ్చేటప్పుడు, ప్రయాణం చేసేటప్పుడు, తల్లిదండ్రులతో, బంధువులతో, పొరుగు వారితో, పెద్దవారితో, చిన్నవారితో ఉన్నప్పుడు, అప్పుడే పుట్టిన బిడ్డ గురించి శుభవార్తనిచ్చేటప్పుడు, వివాహం గురించి శుభాకాంక్షలు చెప్పేటప్పుడు, ఆపదకు గురైన వారిని ఓదార్చేటప్పుడు, దుస్తులు ధరించేటప్పుడు, విడిచేటప్పుడు మరియు చెప్పులు తొడిగేటప్పుడు విడిచేటప్పుడు ఇస్లామీయ పద్ధతులను అవలంబించాలి.

## **పదిహేడవ పాఠం షిర్క్కు మరియు తదితర పాపముల**

### **నుండి హెచ్చరించటం.**

వాటిలో నుంచి: వినాశకరమైన ఏడు పాపాలు అవి 1. షిర్క్కు బిల్లాహ్ (అల్లాహ్'కు ఇతరులను భాగస్వామ్యపర్చటం) 2. చేతబడి 3. అకారణంగా అల్లాహ్ నిషేధించిన ప్రాణిని హతమార్చటం 4. వడ్డీ తినడం 5. అనాధల సొమ్మును అన్యాయంగా తినటం 6. యుద్ధం నుండి వెనుతిరిగి పారిపోవటం 7. అభాగ్యురాలైన, అమాయకులైన మహిళలపై అపనిందలు మోపటం.

ఇంకా వాటిలో నుంచి: తల్లిదండ్రుల పట్ల అవిధేయత, బంధుత్వమును త్రొందటం, అబద్ధపు సాక్ష్యం పలకటం, అబద్ధపు

ప్రమాణాలు చేయటం, పొరుగువారిని బాధించటం, రక్తం విషయంలో, సంపదల విషయంలో, మానం విషయంలో ప్రజలపై దుర్మార్గమునకు పాల్పడటం, మత్తు పదార్థములను సేవించటం, జూదమాడటం, వీపు వెనుక చెడు మాట్లాడుకోవటం, చాడీలు చెప్పటం మరియు అల్లాహ్ మరియు ఆయన ప్రవక్త సల్లల్లాహు అలైహి వసల్లం వారించిన ఇతర కార్యాలు.

**పద్దెనిమిదవ పాఠం మృతుని జనాజా సిద్ధం చేయటం, అతని జనాజా నమాజు చదవటం, అతనిని పూడ్చటం.**

దాని వివరణ ఇది మీ ముందు ఉన్నది:

### 1- మరణం ఆసన్నమైన వారికి కలిమా ఉపదేశించటం

ఎవరికైనా మరణ ఘడియలు దగ్గరైనప్పుడు అతనికి లా యిలాహ ఇల్లల్లాహ్ గురించి ఉపదేశించాలి. ఎందుకంటే దైవప్రవక్త సల్లల్లాహు అలైహి వసల్లం ఇలా ఉపదేశించారు:

((لَقِّنُوا مَوْتَاكُمْ لَا إِلَهَ إِلَّا اللَّهُ))

**“మీరు మీ మృతులకు లా యిలాహ ఇల్లల్లాహ్ ఉపదేశించండి”.<sup>1</sup>**

ముస్లిం తన సహీహ్ లో ఉల్లేఖించారు. ఈ హదీసులో మృతులంటే మృత్యువుకి దగ్గరైనవారు. మృత్యువు సూచనలు ఎవరిపైనైతే బహిర్గతం అవుతాయో వారు.

<sup>1</sup> ముస్లిం: అల్ జనాయిజ్ (916), తిర్మిజీ: అల్ జనాయిజ్ (976), నసాయి: అల్ జనాయిజ్ (1826), అబూ దావూద్: అల్ జనాయిజ్ (3117), ఇబ్నె మాజ: మా జా అ ఫిల్ జనాయిజ్ (1445), అహ్మద్ (3/3).

**2-మరణమును దృవీకరించినప్పుడు మృతుని కళ్ళను మూసి వేయాలి. మరియు రెండు దవడలను కట్టివేయాలి.**

ఎందుకంటే దాని గురించి హదీసులో వచ్చి ఉన్నది.

**3-ముస్లిం మృతుని శరీరమునకు గుసుల్ చేయించటం అనివార్యం. కాని యుద్ధంలో అమరగతి పొందినవారికి తప్ప-**

అతనికి గుసుల్ చేయబడదు. జనాజా నమాజు చదవబడదు. కాని అతనిని అతని బట్టలలోనే సమాధి చేయబడును. ఎందుకంటే ప్రవక్త సల్లల్లాహు అలైహి వసల్లం ఉహద్ లో అమరగతి పొందిన వారికి గుసుల్ చేయించలేదు మరియు వారి జనాజా నమాజు చదివించ లేదు.

**4-మృతునికి గుసుల్ చేసే పద్ధతి**

మృతుని మర్మావయవాలను కప్పివేయాలి. ఆ తరువాత అతనిని కొద్దిగా పైకి లేపి పొట్టను కొద్దిగా నొక్కాలి. ఆ తరువాత గుసుల్ చేయించే వ్యక్తి తన చేతిపై గుడ్డను లేదా అటువంటిదే ఏదైనా చుట్టుకుని అతని మర్మాంగము నుండి వెలువడిన మాలిన్యమును శుభ్రం చేయాలి. ఆ తరువాత నమాజు యొక్క వుజును చేయించాలి. ఆ తరువాత తలను మరియు గెడ్డమును నీటితో మరియు రేగుపండ్ల ఆకులతో లేదా అటువంటి వాటితో కడగాలి. ఆ తరువాత కుడివైపు భాగమును తరువాత ఎడమవైపు భాగమును కడగాలి. ఆ తరువాత రెండవసారి, మూడవసారి ఇదే విధంగా గుసుల్ చేయాలి. ప్రతీసారి

చేతిని పొట్ట పైభాగముపై పోనిచ్చి నొక్కాలి. ఒకవేళ ఏమైన బయటకు వస్తే దానిని కడగాలి. ఆ తరువాత మర్నాంగ ప్రదేశమును దూదితో లేదా అటువంటి దానితో మూసివేయాలి. ఒక వేళ ఆగకపోతే మెత్తని మట్టి లేదా ఆధునిక వైద్య సాధనాలు అయిన టేపు వంటి వాటిని అతికించాలి.

మరియు మరల వుజు చేయించాలి. ఒక వేళ మూడు సార్లు గుసుల్ చేయటం వలన శుభ్రం కాకపోతే ఐదు లేదా ఏడు సార్లు చేయించాలి. ఆ తరువాత పూర్తి శరీరమును గుడ్డతో తుడవాలి. మరియు కీలు భాగములకు, వుజు ప్రదేశములకు సుగంధమును పూయాలి. ఒకవేళ పూర్తి శరీరమునకు సుగంధం పూసినా మంచిది. మరియు అతని కఫస్ కి సాంబ్రాణి పొగ ఇవ్వాలి. ఒకవేళ మీసాలుగాని గోళ్ళు గాని పెద్దవిగా ఉంటే కత్తిరించాలి. ఒకవేళ అలాగే వదిలేసినా ఎటువంటి దోషం లేదు. కాని దువ్వెన చేయకూడదు. బొడ్డు క్రింది వెంట్రుకలను గొరకకూడదు. మరియు సున్నీ చేయకూడదు. ఎందుకంటే అలా చేయాలని ఎటువంటి ఆధారం లేదు. స్త్రీ అయితే ఆమె తల వెంట్రుకలను మూడు జడలుగా చేసి వెనుకకు వదిలివేయాలి.

## 5-మృతునికి కఫస్ తొడిగించటం

పురుషుడిని తెల్లటి మూడు వస్త్రములలో కఫస్ ఇవ్వటం ఎంతో ఉత్తమం. అందులో చొక్కా మరియు తలపాగ ఉండకూడదు. ఏ విధంగానైతే దైవప్రవక్త సల్లల్లాహు అలైహి వసల్లంకు ఇవ్వబడినదో



అలా. వాటిలో మృతుడిని పూర్తిగా చుట్టివేయాలి. ఒకవేళ చొక్కా, షరాయి మరియు దుప్పటిలో కఫన్ ఇచ్చినా ఏమి పరవాలేదు. మరియు స్త్రీని ఐదు వస్త్రములు చొక్కా, వోణి, పైజామా మరియు రెండు దుప్పట్లలో కఫన్ ఇవ్వబడును. మరియు చిన్నపిల్లవాడైతే ఒకటి నుంచి మూడు వస్త్రములలో కఫన్ ఇవ్వబడును. మరియు చిన్నపాప అయితే ఒక చొక్కా రెండు దుప్పట్లలో కఫన్ ఇవ్వబడును. అందరిని ఒక వస్త్రంలో కఫన్ ఇవ్వటం తప్పనిసరి. అది మృతుడిని పూర్తిగా కప్పేదై ఉండాలి. కాని మృతుడు ఇఫ్రామ్ స్థితిలో ఉంటే అతడిని నీటితో, రేగు ఆకులతో గుసుల్ చేయించబడును. మరియు అతని క్రింది వస్త్రము మరియు పై వస్త్రములో లేదా వేరే దానిలో కఫన్ ఇవ్వబడును. మరియు అతని తల మరియు ముఖము కప్పబడదు. మరియు సుగంధము పూయబడదు. ఎందుకంటే ప్రళయదినమున అతడు తల్పీయ చదువుతూ ఉండగా లేపబడుతాడు. దీని గురించి దైవప్రవక్త సల్లల్లాహు అలైహి వసల్లం యొక్క సహీ హదీసు వచ్చి ఉన్నది. ఒక వేళ ఇఫ్రామ్ స్థితిలో స్త్రీ ఉంటే ఇతర స్త్రీలవలె ఆమెకు కఫన్ ఇవ్వబడును. కానీ ఆమెకు సుగంధము పూయబడదు మరియు ఆమె ముఖము ముసుగుతో కప్పబడదు మరియు చేతులు గ్నౌజులతో కప్పబడవు. కాని ఆమె ముఖమును మరియు చేతులను కఫన్ ఇచ్చిన వస్త్రముతోనే కప్పబడును. ఇంతకు ముందే స్త్రీకి కఫన్ ఎలా ఇవ్వబడునో ప్రస్తావించబడినది.

## 6-మృతుడికి గుసుల్ చేయించటానికి మరియు అతని జనాజా నమాజ్ చదివించటానికి మరియు అతడిని పూడ్చటానికి ప్రజల్లో ఎక్కువ హక్కుదారుడు

మృతుడికి గుసుల్ చేయించటానికి మరియు అతని జనాజా నమాజ్ చదివించటానికి మరియు అతడిని పూడ్చటానికి ప్రజల్లో ఎక్కువ హక్కుదారుడు: అతడు ఈ విషయంలో ఎవరు చేయాలని మరణశాసనం (వసియ్యత్) చేశాడో అతను. ఆ తరువాత తండ్రి. ఆ తరువాత తాత. ఆ తరువాత మృతుడి సమీప బంధువులు.

అలాగే స్త్రీకి గుసుల్ ఇవ్వటానికి ఎక్కువ హక్కుదారులు: ఆమె మరణ శాసనం చేసిన స్త్రీ. ఆ తరువాత ఆమె తల్లి. ఆ తరువాత నాయనమ్మ. ఆ తరువాత ఆమెకు సమీప బంధువులైన స్త్రీలు. భార్యభర్తల్లోంచి ఒకరు ఇంకొకరికి గుసుల్ ఇచ్చే హక్కు కలదు. ఎందుకంటే అబూ బకర్ సిద్దిఖ్ రజియల్లాహు అన్హును ఆయన సతీమణి గుసుల్ ఇచ్చింది. మరియు అలీ రజియల్లాహు అన్హు తన సతీమణి ఫాతిమా రజియల్లాహు అన్హాకు గుసుల్ ఇచ్చారు.

## 7-జనాజా నమాజు పద్ధతి

జనాజా నమాజులో నాలుగు తక్వీరులు పలకబడును. మొదటి తక్వీర్ తరువాత సూరే ఫాతిహాను చదవాలి. ఒకవేళ దానితో పాటు ఏదైన చిన్న సూరాను గాని ఒక ఆయతును లేదా రెండు ఆయతులను చదవటం మంచిది. ఎందుకంటే ఈ విషయంలో ఇబ్నే అబ్బాస్ రజియల్లాహు అన్హుమా యొక్క ప్రామాణికమైన హదీసు

వచ్చినది. ఆ తరువాత రెండవ తక్కిన ను పలికి తప్పింప దేవ ప్రవక్త సల్లహాను అలైహి వసల్లంపై దరూద్ పఠించినట్లు ఆయనపై దరూద్ పఠించాలి. ఆ తరువాత మూడవ తక్కిన పలికి ఈ దుఆ చదవాలి: అల్లాహుమ్మగ్నిర్ లిహయ్యినా వమయ్యతినా, వ షాహిదినా వగాయబినా, వసగీరినా వకబీరినా, వజకరినా వ ఉన్నానా, అల్లాహుమ్మ మన్ అహ్, యయ్ తహు మిన్నా ఫఅహ్, యిహీ అలల్ ఇస్లామ్, వమన్ తవప్పయ్ తహు మిన్నా ఫతవప్పహు అలల్ ఈమాన్, అల్లాహుమ్మగ్నిర్లహూ, వర్హవ్హూ, వఆఫిహీ, వఅఫు అన్హు, వఅక్రిమ్ నుజులహూ, వవస్సిల్ ముద్బలహు, వగ్నిల్లు బిల్ మాయి వస్సల్లి వల్ బర్ది, వనఖ్లిహి మినల్ ఖతాయా కమా యునఖ్లిస్సాబుల్ అబ్యజు మినద్దనసి, వ అబ్దిల్లు దారన్ ఖైరన్ మిన్ దారిహీ, వ అహ్లాన్ ఖైరన్ మిన్ అహ్లాహి, వ అద్బిల్లుల్ జన్నత, వ అయిజ్, హు మిన్ అజాబిల్ ఖబ్రి, వ అజాబిన్నార్, వప్పహ్ లహూ ఫీ ఖబ్రిహీ, వ నవ్విర్ లహూ ఫీహి, అల్లాహుమ్మ లా తహ్రిమ్నా అజ్రహు, వలా తుజిల్లనా బాదహూ. ఆ తరువాత నాల్గవ తక్కిన పలికి కుడివైపుకు ఒక సలాం చేసి తిరగాలి.

ప్రతీ తక్కిన తరువాత చేతులు పైకి ఎత్తటం (రఫ్ ఉల్ యదైన్ చేయటం) మంచిది. మరణించినది ఒక స్త్రీ అయితే అల్లాహుమ్మగ్నిర్ లహ్ అని చదవాలి. రెండు జనాజాలు అయితే అల్లాహుమ్మగ్నిర్ లహుమా అని చదవాలి. ఒకవేళ రెండుకన్న ఎక్కువ జనాజాలు అయితే అల్లాహుమ్మగ్నిర్ లహుమ్ అని చదవాలి. ఇక మృతుడు చిన్న పిల్లవాడైతే మన్నింపు కొరకు దుఆకు బదులు గా ఈ దుఆ చదవాలి: (అల్లాహుమ్మజ్ అల్లు ఫర్తన్ వ జుఖ్రిన్ లివాలిదైహి, వ షఫీ

అమ్,ముజాబన్, అల్లాహుమ్మ సఖ్ఖిల్ బిహి మవాజీనహుమా, వఅల్ జిమ్ బిహి ఉజూరహుమా, వఅల్ఖిల్ఖి బిసాలిహి సలఫిల్ ముల్, మిన్, వజ్,అల్లు ఫీ కిఫాలతి ఇబ్రాహీమ అలైహిస్సలాతు వస్సలాం, వఖిహి బిరహ్మాతిక అజాబల్ జహీమ్)

మరియు సున్నత్ ఏమిటంటే ఇమామ్ పురుషుని తల వద్ద నిలబడాలి, స్త్రీకి మధ్యలో నిలబడాలి. ఒకవేళ ఎక్కువ జనాభాలు ఉంటే పురుషుని జనాభా ఇమామ్ కు ఆనుకుని ఉండలి. స్త్రీ జనాభా ఖిల్లా వైపు ఉండాలి. ఒకవేళ వారితో పాటు పిల్లలు ఉంటే బాలుడిని స్త్రీ కన్న ముందు ఉంచాలి. ఆ తరువాత స్త్రీని ఆ తరువాత పాపను ఉంచాలి. బాబు తల పురుషుని తలకు సమానంగా ఉంచాలి మరియు స్త్రీ మధ్య భాగమును పురుషుని తలకు సమానంగా ఉంచాలి. మరియు అలాగే పాప తలను స్త్రీ తలకు సమానంగా ఉంచాలి. మరియు ఆమె మధ్య భాగమును పురుషుని తలకు సమానంగా ఉంచాలి. నమాజ్ చదివేవారందరు ఇమామ్ వెనుక నిలబడాలి. ఒకవేళ ఒక్కడే నమాజ్ ఉండి ఇమామ్ వెనుక నిలబడటానికి చోటు లేకపోతే అతడు ఇమామ్ కి కుడివైపున నిలబడాలి.

## 8-మృతుడిని పూడ్చే విధానం

పురుషుని సమాధిని నడుము లోతు తీయటం ఆనవాయితీ. మరియు అందులో ఖిల్లా వైపు లహద్ ను తీయాలి. మృతుడిని కుడి వైపు నుండి లహద్ లో ఉంచాలి. ఆ తరువాత కఫన్ యొక్క ముడులను విప్పాలి. కఫన్ ను తీయకుండా అలాగే వదిలివేయాలి. మృతుడు పురుషుడైనగాని స్త్రీ అయినా గాని ముఖంపై నుండి

వస్త్రమును తొలగించకూడదు. ఆ తరువాత అతనిపై మట్టి పడకుండా ఉండటానికి పై నుండి ఇటుకలను మట్టితో పేర్చాలి. ఒక వేళ ఇటుకలు లేకపోతే బల్లలను లేదా రాళ్ళను లేదా కట్టలను మట్టి పడకుండా ఉండటానికి ఉంచాలి. ఆ తరువాత పై నుండి మట్టితో కప్పివేయాలి. మట్టిని వేసేటప్పుడు "బిస్మిల్లాహి వ అలా మిల్లతి రసూలిల్లాహి" చదవటం మంచిది. సమాధిని ఒక జానడు పైకి ఉండేటట్లు చేయాలి. ఒకవేళ కంకర రాళ్ళు అందుబాటులో ఉంటే పై నుంచి వేసి పై నుండి నీటితో తడవాలి.

మరియు జనాజాతో వెళ్ళినవారు సమాధి వద్ద నిలబడి మృతుని కొరకు దుఆ చేయటం సున్నత్. ఎందుకంటే దైవప్రవక్త సల్లల్లాహు అలైహి వసల్లం మృతుడిని ఖననం చేసిన తరువాత సమాధి వద్ద నిలబడి ఇలా పలికేవారు:

((اسْتَغْفِرُوا لِأَخِيكُمْ ثُمَّ سَلُوا لَهُ التَّيْبِتِ فَإِنَّهُ الْآنَ يُسْأَلُ))

**“మీరు మీ సోదరుని మన్నింపు కొరకు మరియు అతని స్థిరత్వం కొరకు వేడుకోండి. ఎందుకంటే అతను ఇప్పుడు ప్రశ్నించబడుతాడు”<sup>1</sup>.**

**9-ఎవరికైన జనాజా నమాజు దొరకకపోతే ఖననం తరువాత జనాజా నమాజు చదవటం ధర్మబద్ధము.**

ఎందుకంటే దైవప్రవక్త సల్లల్లాహు అలైహి వసల్లం అలా చేశారు. అది కూడా నెల లోపలే అయి ఉండాలి. ఒక వేళ నెల కన్న ఎక్కువ కాలం అయితే సమాధిపై జనాజా నమాజ్ చదవటం ధర్మబద్ధం కాదు.

<sup>1</sup> అబూదావూద్: అల్ జనాయిజ్ (3221).

ఎందుకంటే ఖననం జరిగి ఒక నెల తరువాత ప్రవక్త సల్లల్లాహు అలైహి వసల్లం సమాధి వద్ద జనాజా నమాజు చేసినట్లు ఏ ఆధారం లేదు.

## 10-మృతుని ఇంటివారు ప్రజల కొరకు భోజన ఏర్పాటు చేయటం సమ్మతం కాదు.

ప్రవక్త సహచరులు జరీర్ బిన్ అబ్దిల్లాహ్ అల్ బజలీ ర. అన్న మాట

((كُنَّا نَرَى الْإِجْتِمَاعَ إِلَى أَهْلِ الْمَيِّتِ وَصَنَعَةَ الطَّعَامِ مِنَ التَّيَّاحِ))

మేము ఖననం తరువాత మృతుడి ఇంటివారి వద్ద సమావేశమవటమును, భోజనం సిద్ధం చేయటమును నౌహాలో షుమారు చేసేవారము. దీనిని ఇమామ్ అహ్మద్ హసన్ సనద్ తో ఉల్లేఖించారు.

ఇక మృతుడి ఇంటివారి కొరకు లేదా వారి అతిథుల కొరకు అన్నం వండటంలో ఎటువంటి దోషం లేదు. మృతుడి బంధువులు మరియు ఇరుగుపొరుగువారు మృతుడి ఇంటివారి కొరకు భోజనం ఏర్పాటు చేయటం ధర్మబద్ధం. ఎందుకంటే షామ్ నుండి జాఫర్ బిన్ అబీ తాలిబ్ రజియల్లాహు అన్హు మరణ వార్త వచ్చినప్పుడు దైవ ప్రవక్త సల్లల్లాహు అలైహి వసల్లం తన ఇంటి వారిని జాఫర్ ఇంటివారి కొరకు భోజనం సిద్ధం చేయమని ఆదేశించి ఇలా పలికారు:

((فَقَدْ آتَاهُمْ مَا يَشْعَلُهُمْ))

“నిశ్చయంగా వారి వద్దకు వారిని తీరిక లేకుండా చేసే విషయం వచ్చినది”.<sup>1</sup>

<sup>1</sup> తిర్మిజీ: అల్ జనాయిజ్ (998), అబూదావూద్: అల్ జనాయిజ్ (3132), ఇబ్నె మాజ: మా జాల ఫిల్ జనాయిజ్ (1610).

మృతుని ఇంటివారు తమ వద్దకు కానుకగా వచ్చిన భోజనమును తినటానికి తమ ఇరుగుపొరుగువారిని గాని ఇతరులను పిలుచు కోవటంలో ఎటువంటి పాపం లేదు. షరీఅ నుండి మనకు తెలిసిన దానిలో దాని కొరకు ఒక పరిమిత సమయం లేదు.

**11-స్త్రీ కొరకు మృతునిపై మూడు రోజుల కన్న ఎక్కువ దుఃఖించటం సమ్మతం కాదు. కాని తన భర్తపై నాలుగు నెలల పది దినముల వరకు దుఃఖించటం తప్పనిసరి. ఒకవేళ ఆమె గర్భిణి అయితే పిల్లవాడిని జన్మనిచ్చేంతవరకు దుఃఖించవచ్చు. ఎందుకంటే దీని గురించి దైవ ప్రవక్త సల్లల్లాహు అలైహి వసల్లం సహీహ్ హదీసు నిరూపణ ఉన్నది.**

స్త్రీ కొరకు మృతునిపై మూడు రోజుల కన్న ఎక్కువ దుఃఖించటం సమ్మతం కాదు కానీ తన భర్తపై లేదా ఆమె గర్భిణి అయితే.

ఇక పురుషుడికి తన బంధువుల లేదా ఇతరుల మరణంపై దుఃఖించటం సమ్మతం కాదు.

**12-సమయం ఉన్నప్పుడు సమాధుల సందర్శనం వారి కొరకు దుఃఖ చేయటానికి, వారి కొరకు కారుణ్యమును కోరటానికి మరియు మరణమును, దాని తరువాత దానిని గుర్తు చేసుకోవటానికి పురుషుల కొరకు ధర్మబద్ధం చేయబడినది.**

ఎందుకంటే ప్రవక్త సల్లల్లాహు అలైహి వసల్లం ఇలా ప్రవచించారు:

((رُورُوا الْقُبُورَ فَإِنَّهَا تُذَكِّرُكُمْ الْآخِرَةَ))

**“మీరు సమాధులను సందర్శించండి అది మీకు పరలోకమును గుర్తుచేస్తుంది”.**<sup>1</sup>

దీనిని ఇమామ్ ముస్లిం రహిమహుల్లాహ్ తన సహీహ్ లో ఉల్లేఖించారు. మరియు ప్రవక్త సల్లల్లాహు అలైహి వసల్లం తన అనుచరులకు మీరు సమాధులను సందర్శించినప్పుడు ఈ దుఆను చదవండి అని బోధించేవారు :

((السَّلَامُ عَلَيْكُمْ أَهْلَ الدِّيَارِ مِنَ الْمُؤْمِنِينَ وَالْمُسْلِمِينَ، وَإِنَّا إِن شَاءَ اللَّهُ بِكُمْ لَاحِقُونَ، سَأَلْتُ اللَّهَ لَنَا وَلَكُمْ الْعَافِيَةَ وَيَرْحَمُ اللَّهُ الْمُسْتَفِيدِينَ مِنَّا وَالْمُسْتَأْخِرِينَ))  
**“అస్సలాము అలైకుమ్ అహ్లాద్దియార్ మినల్ ముమిన్ నీన వల్ ముస్లిమీన్, వ ఇన్నా ఇన్ షా అల్లాహు బికుమ్ లాహిఖున్ నస్ అలుల్లాహల్ లనా వలకుముల్ ఆఫీయ. అల్లాహ్ మనకన్న ముందువారిని వెనుకవారిని కరుణించుగాక”.**<sup>2</sup>

ఇక స్త్రీల కొరకు సమాధుల సందర్శన లేదు. ఎందుకంటే దైవప్రవక్త సల్లల్లాహు అలైహి వసల్లం సమాధులను సందర్శించే స్త్రీలను శపించారు. ఎందుకంటే వారి సందర్శనం వలన ఉపద్రవాలు తలెత్తే మరియు అసహనమును ప్రదర్శించే ప్రమాదము ఉన్నది. మరియు ఇలాగే శ్మశానం వరకు జనాజా వెనుక వెళ్ళటం వారి కొరకు సమ్మతం కాదు. ఎందుకంటే దైవప్రవక్త సల్లల్లాహు అలైహి వసల్లం వారిని దాని నుండి వారించారు. ఇక మస్జిద్ లో లేదా నమాజు చేసే చోట జనాజా

<sup>1</sup> ముస్లిం: అల్ జనాయిజ్ (976), నసాయి: అల్ జనాయిజ్ (2034), అబూ దావూద్: అల్ జనాయిజ్ (3234), ఇబ్ని మాజ: మా జాల ఫిల్ జనాయిజ్ (1569), అహ్మద్ (2/441).

<sup>2</sup> ముస్లిం: అల్ జనాయిజ్ (975), నసాయి: అల్ జనాయిజ్ (2040), ఇబ్ని మాజ: మా జాల ఫిల్ జనాయిజ్ (1547), అహ్మద్ (5/353).



నమాజు చేయటం పురుషులకు మరియు స్త్రీలకు ధర్మబద్ధం చేయబడినది. సేకరించటం సులభమైన చివరి విషయం ఇది. అల్లాహ్ మన ప్రవక్త అయిన ముహమ్మద్ పై, ఆయన కుటుంబముపై, ఆయన సహచరులందరిపై శుభాలను, శాంతిని కలిగించుగాక.

## విషయసూచిక

సాధారణ ముస్లింలందరి కొరకు ముఖ్య పాఠాలు .....	3
ముందుమాట.....	3
అనంత కరుణామయుడు, అపార కృపాశీలుడైన అల్లాహ్ పేరుతో ప్రారంభం	3
మొదటి పాఠం సూరతుల్ ఫాతిహా మరియు చిన్న సూరాలు.....	4
రెండవ పాఠం ఇస్లాం మూలస్తంభాలు. ....	4
మూడవ పాఠం ఈమాన్ (విశ్వాస) మూలస్తంభాలు. ....	5
నాల్గవ పాఠం తౌహీద్ రకాలు మరియు షిర్కు రకాలు.....	5
ఐదవ పాఠం ఇహ్సాన్.....	11
ఆరవ పాఠం నమాజు షరతులు .....	12
ఏడవ పాఠం నమాజు యొక్క విధులు .....	12
ఎనిమిదో పాఠం నమాజులో అనివార్య కార్యాలు.....	12
తొమ్మిదవ పాఠం తషత్తుద్ యొక్క వివరణ.....	12
పదవ పాఠం నమాజు యొక్క సున్నతులు .....	14
పదకొండవ పాఠం నమాజును భంగం చేసేవి. ....	16
పన్నెండవ పాఠం: వుజూ షరతులు.....	17
పదమూడవ పాఠం వుజూలో తప్పనిసరి చేయవలసిన కార్యాలు.....	17
పద్నాల్గవ పాఠం వుజూను భంగపరిచే విషయాలు. ....	18
పదహారువ పాఠం ప్రతీ ముస్లిం చట్టబద్ధమైన గుణములతో అలంకరించుకోవటం .....	19
పదహారవ పాఠం ఇస్లామీయ పద్ధతులను అవలంబించటం.....	19
పదహేడవ పాఠం షిర్కు మరియు తదితర పాపముల నుండి హెచ్చరించటం. .....	20

పద్దెనిమిదవ పాఠం మృతుని జనాజా సిద్ధం చేయటం, అతని జనాజా నమాజు చదవటం, అతనిని పూడ్చటం. ....	21
1- మరణం ఆసన్నమైన వారికి కలిమా ఉపదేశించటం .....	21
2-మరణమును దృవీకరించినప్పుడు మృతుని కళ్ళను మూసివేయాలి. మరియు రెండు దవడలను కట్టివేయాలి. ....	22
3-ముస్లిం మృతుని శరీరమునకు గుసుల్ చేయించటం అనివార్యము. కాని యుద్ధంలో అమరగతి పొందినవారైతే-.....	22
4-మృతునికి గుసుల్ చేసే పద్ధతి .....	22
5-మృతునికి కఫన్ తొడిగించటం .....	23
6-మృతుడికి గుసుల్ చేయించటానికి మరియు అతని జనాజా నమాజ్ చదివించటానికి మరియు అతడిని పూడ్చటానికి ప్రజల్లో ఎక్కువ హక్కుదారుడు.....	25
7-జనాజా నమాజు పద్ధతి .....	25
8-మృతుడిని పూడ్చే విధానం.....	27
9-ఎవరికైనా జనాజా నమాజు దొరకకపోతే ఖననం తరువాత జనాజా నమాజు చదవటం ధర్మబద్ధము.....	28
10-మృతుని ఇంటివారు ప్రజల కొరకు భోజన ఏర్పాటు చేయటం సమ్మతం కాదు.....	29
11-స్త్రీ కొరకు మృతునిపై మూడు రోజుల కన్న ఎక్కువ దుఃఖించటం సమ్మతం కాదు. కాని తన భర్తపై నాలుగు నెలల పది దినముల వరకు దుఃఖించటం తప్పనిసరి. ఒక వేళ ఆమె గర్భిణి అయితే పిల్లవాడిని జన్మనిచ్చేంతవరకు దుఃఖించవచ్చు. ఎందుకంటే దీని గురించి దైవ ప్రవక్త సల్లల్లాహు అలైహి వసల్లం సహీహ్ హదీసు నిరూపణ ఉన్నది. ....	30

12-సమయం ఉన్నప్పుడు సమాధుల సందర్శనం వారి కొరకు దుః  
చేయటానికి,వారి కొరకు కారుణ్యమును కోరటానికి మరియు  
మరణమును,దాని తరువాత దానిని గుర్తు చేసుకోవటానికి పురుషుల కొరకు  
ధర్మబద్ధం చేయబడినది.....30



# رسالة الحرمين

